

>

Title : Need to make sugar mills operational in Uttar Pradesh and to provide fair price to cane growers.

श्री जगदम्बिका पाल (डुमरियागंज): देश में किसानों की नकदी फसल गन्ना होने के बावजूद पेशाई सत्र शुरू होने के बाद भी अब तक उत्तर प्रदेश के 131 चीनी मिलों में गन्ने की पेशाई प्रारंभ न होने से लाखों किसानों के समक्ष गंभीर संकट पैदा हो गया है, क्योंकि चीनी मिलों द्वारा जब किसानों का गन्ना पेशाई के लिए मिलों द्वारा लिया जाता है तभी उसका खेत गेहूं की बुआई के लिए खाली हो पाता है। लेकिन चीनी मिलों में पेशाई शुरू न होने के कारण किसान को अपना गन्ना कोल्हू संचालक को सस्ते दामों पर बेचने के लिए मजबूर होना पड़ रहा है। वर्तमान में किसान को राज्य में कोल्हू से 160 से 180 रुपये प्रति विवंटल तक ही गन्ना मूल्य मिल पा रहा है जबकि पिछले वर्ष किसानों को चीनी मिलों द्वारा गन्ना मूल्य 260 से 280 रुपये प्रति विवंटल तक मिला था जबकि इस बार सरकार ने राज्य में गन्ने के मूल्य में 40 रुपये प्रति विवंटल की वृद्धि की है।

मेरा केन्द्र सरकार से अनुरोध है कि वह उत्तर प्रदेश में चीनी मिलों द्वारा गन्ना पेशाई का कार्य शीघ्र शुरू करवाने एवं किसानों को उनके गन्ना मूल्य का उचित मूल्य दिलवाने हेतु शीघ्र एवं आवश्यक कार्यवाही करें।